

ಬೆಂಗಳೂರು  
ನಗರ ವಿಶ್ವವಿದ್ಯಾನಿಲಯ



BENGALURU  
CITY UNIVERSITY

Office of the Registrar, Central College Campus, Dr. B.R. Ambedkar Veedhi, Bengaluru – 560 001.  
PhNo.080-22131385, E-mail: registrar@bcu.ac.in

ಸಂ.ಬಿಸಿಯು/ವಿವಿಪ/ಅಸಾಮಾನ್ಯ ಸಭೆ/ 239/2023-24

ದಿನಾಂಕ: 24.11.2023.

ಗೆ,  
ವಿದ್ಯಾವಿಷಯಕ ಪರಿಷತ್ತಿನ ಸದಸ್ಯರು,  
ಬೆಂಗಳೂರು ನಗರ ವಿಶ್ವವಿದ್ಯಾಲಯ,  
ಬೆಂಗಳೂರು

ಮಾನ್ಯರೆ,

ವಿಷಯ: ದಿನಾಂಕ. 21.11.2023 ರಂದು ಜರುಗಿದ ವಿದ್ಯಾವಿಷಯಕ ಪರಿಷತ್ತಿನ  
ಅಸಾಮಾನ್ಯ ಸಭೆಯ ನಡವಳಿಗಳು.

\*\*\*\*

ದಿನಾಂಕ: 21.11.2023 ರಂದು ಬೋರ್ಡ್‌ರೂಮ್, ಜ್ಞಾನಜ್ಯೋತಿ ಸಭಾಂಗಣ, ಅರಮನೆ ರಸ್ತೆ,  
ಬೆಂಗಳೂರು-560001 ರಲ್ಲಿ ಜರುಗಿದ ವಿದ್ಯಾವಿಷಯಕ ಪರಿಷತ್ತಿನ ಅಸಾಮಾನ್ಯ ನಡವಳಿಗಳನ್ನು ಮಾನ್ಯ  
ಕುಲಪತಿಗಳು ಅನುಮೋದಿಸಿದಂತೆ, ಬೆಂಗಳೂರು ವಿಶ್ವವಿದ್ಯಾಲಯದ ಪರಿನಿಯಮಾವಳಿ 4.18 ರನ್ವಯ  
ಕಳುಹಿಸುತ್ತಿದ್ದೇನೆ.

ನಡವಳಿಗಳನ್ನು ರವಾನಿಸಿದ ದಿನಾಂಕದಿಂದ ಹದಿನಾಲ್ಕು ದಿನಗಳೊಳಗಾಗಿ ಸಭೆಯಲ್ಲಿ ಹಾಜರಿದ್ದ  
ಸದಸ್ಯರು, ನಡವಳಿಗಳ ಬಗ್ಗೆ ಯಾವುದೇ ಆಕ್ಷೇಪಣೆಯನ್ನು ಕಳುಹಿಸದಿದ್ದಲ್ಲಿ, ಮೇಲೆ ಹೇಳಿದ  
ಪರಿನಿಯಮಾವಳಿಗಳ ಅನುಸಾರ ಅವುಗಳನ್ನು ಸ್ಥಿರೀಕರಿಸಲಾಗಿದೆ ಎಂದು ಪರಿಗಣಿಸಲಾಗುವುದು.

ವಂದನೆಗಳೊಂದಿಗೆ,

ತಮ್ಮ ವಿಶ್ವಾಸಿ,

ಕುಲಸಚಿವರು

ಅಡಕ: ಮೇಲಿನಂತೆ

ಪ್ರತಿಗಳು:

1. ರಾಜ್ಯಪಾಲರ ವಿಶೇಷ ಕಾರ್ಯದರ್ಶಿಗಳು, ರಾಜಭವನ, ಬೆಂಗಳೂರು – 560 001.
2. ಅಪರ ಮುಖ್ಯ ಕಾರ್ಯದರ್ಶಿಗಳು, ಶಿಕ್ಷಣ ಇಲಾಖೆ (ವಿಶ್ವವಿದ್ಯಾಲಯ), ಕರ್ನಾಟಕ ಸರ್ಕಾರ, ಬೆಂಗಳೂರು-1
3. ಕುಲಪತಿಗಳು, ಕುಲಸಚಿವರು, ಕುಲಸಚಿವರು (ಮೌಲ್ಯಮಾಪನ), ವಿಶ್ವವಿದ್ಯಾಲಯಗಳ ಆಪ್ತ ಕಾರ್ಯದರ್ಶಿಗಳಿಗೆ.
4. ಕಛೇರಿ ಪ್ರತಿ / ರಕ್ಷಣಾ ಕಡತ

ಬೆಂಗಳೂರು  
ನಗರ ವಿಶ್ವವಿದ್ಯಾನಿಲಯ



BENGALURU  
CITY UNIVERSITY

Office of the Registrar, Central College Campus, Dr. B.R. Ambedkar Veedhi, Bengaluru – 560 001.  
PhNo.080-22131385, E-mail: registrar@bcu.ac.in

ಸಂಖ್ಯೆ:ಬೆಂ.ನ.ವಿ/ವಿವಿಪ/ಅಸಾಮಾನ್ಯ/239/2023-24

ದಿನಾಂಕ: 24.11.2023.

ದಿನಾಂಕ 21.11.2023 ರಂದು ಪೂರ್ವಾಹ್ನ 11.30 ಗಂಟೆಗೆ ಬೋರ್ಡ್‌ರೂಮ್, ಜ್ಞಾನಜ್ಯೋತಿ ಸಭಾಂಗಣ, ಅರಮನೆ ರಸ್ತೆ, ಬೆಂಗಳೂರು-560 001 ಇಲ್ಲಿ ಜರುಗಿದ ವಿದ್ಯಾವಿಷಯಕ ಪರಿಷತ್ತಿನ ಅಸಾಮಾನ್ಯ ಸಭೆಯ ನಡವಳಿಗಳು.

ಸಭೆಯಲ್ಲಿ ಉಪಸ್ಥಿತರಿದ್ದ ಸದಸ್ಯರು:

- |   |                        |
|---|------------------------|
| 1. ಪ್ರೊ. ಲಿಂಗರಾಜ ಗಾಂಧಿ                              | ಸಭಾಧ್ಯಕ್ಷರು            |
| 2. ಡಾ. ಸಿ. ಎಂ. ನವೀನ್ ಕುಮಾರ್                         | ಸದಸ್ಯರು                |
| 3. ಶ್ರೀ ರಮೇಶ್ ನಾರಾಯಣ್ ರಾವ್                          | ಸದಸ್ಯರು                |
| 4. ಡಾ. ಪ್ರೇಮ  | ಸದಸ್ಯರು                |
| 5. ಶ್ರೀ ಪಂಕಜ್ ಚೌಧರಿ                                 | ಸದಸ್ಯರು                |
| 6. ಪ್ರೊ. ಸುಮಯಾ ಫಾತಿಮಾ                               | ಸದಸ್ಯರು                |
| 7. ಡಾ. ಎಂ. ಆರ್. ಲಕ್ಷ್ಮೀನಾರಾಯಣನ್                     | ಸದಸ್ಯರು                |
| 8. ಡಾ. ಎಲಿಝಾಬತ್ ಜಾಸ್ಮಿನ್                            | ಸದಸ್ಯರು                |
| 9. ಶ್ರೀಮತಿ. ಡಿ. ಆರ್ ಸುಧಾ                            | ಸದಸ್ಯರು                |
| 10. ಡಾ. ಮಹೇಶ್ ಕುಮಾರ್ ಕೆ. ಆರ್.                       | ಸದಸ್ಯರು                |
| 11. ಡಾ. ಎಂ. ಪಾಂಡುರಂಗಪ್ಪ                             | ಸದಸ್ಯರು                |
| 12. ಡಾ. ಪಿ.ಆರ್. ಚೇತನ                                | ಸದಸ್ಯರು                |
| 13. ಡಾ. ಎನ್. ನರಸಿಂಹಮೂರ್ತಿ                           | ಸದಸ್ಯರು                |
| 14. ಡಾ.ವಿ.ಆರ್.ದೇವರಾಜ್                               | ಸದಸ್ಯರು                |
| 15. ಡಾ. ಎಸ್ ಹರಿಪ್ರಸಾದ್                              | ಸದಸ್ಯರು                |
| 16. ಡಾ. ಜ್ಯೋತಿ ವೆಂಕಟೇಶ್                             | ಸದಸ್ಯರು                |
| 17. ಡಾ. ಕೆ. ಆರ್. ಜಲಜಾ                               | ಸದಸ್ಯರು                |
| 18. ಶ್ರೀಮತಿ. ವಿಜಯಲಕ್ಷ್ಮೀ ಎಂ.ವಿ<br>ವಿತ್ತಾಧಿಕಾರಿಗಳು   | ಸದಸ್ಯರು                |
| 19. ಡಾ. ಆನಂದ ಕುಮಾರ್ ಸಿ.ಎಸ್<br>ಕುಲಸಚಿವರು (ಮೌಲ್ಯಮಾಪನ) | ಸದಸ್ಯರು                |
| 20. ಶ್ರೀ ಜವರೇಗೌಡ ಟಿ, ಕೆ.ಎ.ಎಸ್<br>ಕುಲಸಚಿವರು          | ಸದಸ್ಯ<br>ಕಾರ್ಯದರ್ಶಿಗಳು |

ಕೋರಂ ಅಭಾವದಿಂದಾಗಿ ಸಭಾಧ್ಯಕ್ಷರು, ಸಭೆಯನ್ನು 10 ನಿಮಿಷಗಳ ಕಾಲ ಮುಂದೂಡಿ 11.40ಕ್ಕೆ ಸಭೆಯನ್ನು ಪ್ರಾರಂಭಿಸಲಾಯಿತು.

ಸಭೆಯ ಪ್ರಾರಂಭದಲ್ಲಿ ಕುಲಸಚಿವರು ಎಲ್ಲ ಸದಸ್ಯರನ್ನು ಸ್ವಾಗತಿಸಿ, ಸಭೆಯನ್ನು ಉದ್ದೇಶಿಸಿ ಪ್ರಸ್ತಾವಿಕವಾಗಿ ಮಾತನಾಡಲು ಸಭಾಧ್ಯಕ್ಷರನ್ನು ವಿನಂತಿಸಿದರು.

ನಂತರ ವಿಶ್ವವಿದ್ಯಾನಿಲಯದಲ್ಲಿ ಜರುಗಿದ ಪ್ರಮುಖ ಚಟುವಟಿಕೆಗಳ ಕುರಿತು ಸಂಕ್ಷಿಪ್ತ ವರದಿಯನ್ನು ಮಾನ್ಯ ಕುಲಪತಿಗಳು ಸಭೆಯಲ್ಲಿ ಮಂಡಿಸಿದರು.

ಈ ಸಭೆಯನ್ನು ಪ್ರಮುಖವಾಗಿ, 2022-23ನೇ ಸಾಲಿನ ವಾರ್ಷಿಕ ಲೆಕ್ಕ ಪತ್ರ, 2021-22ನೇ ಸಾಲಿನ ವಾರ್ಷಿಕ ವರದಿ, 2016-17 ರಿಂದ 2018-19 ಮತ್ತು 2019-20ನೇ ಸಾಲಿನ ವಾರ್ಷಿಕ ಲೆಕ್ಕಪತ್ರಗಳ ಮೇಲಿನ ಲೆಕ್ಕ ಪರಿಶೋಧನಾ ವರದಿ ಹಾಗೂ ಅವುಗಳಿಗೆ ಅನುಪಾಲನಾ ವರದಿಗಳು ಅಲ್ಲದೆ ಕೆಲವು ಶೈಕ್ಷಣಿಕ ವಿಷಯಗಳಿಗೆ ಸಂಬಂಧಿಸಿದ ವಿಷಯಗಳ ಕುರಿತು ಚರ್ಚಿಸಲು ಹಾಗೂ ಅನುಮೋದನೆಗಾಗಿ ಕರೆಯಲಾಗಿದೆ.

ಅದಕ್ಕೂ ಪೂರ್ವದಲ್ಲಿ ಕಳೆದ ಸಭೆಯಿಂದ ಇಲ್ಲಿಯವರೆಗೆ ವಿಶ್ವವಿದ್ಯಾನಿಲಯದಲ್ಲಿ ಜರುಗಿದ ಪ್ರಮುಖ ಚಟುವಟಿಕೆಗಳ ವಿವರ:

1. ವಿಶ್ವವಿದ್ಯಾನಿಲಯದ ಕುಲಸಚಿವರು (ಮೌಲ್ಯಮಾಪನ) ರಾಗಿ ಸೇವೆ ಸಲ್ಲಿಸುತ್ತಿದ್ದ ಡಾ. ಲೋಕೇಶ ವಿ. ರವರ ಸೇವೆಯನ್ನು ಅವರ ಮಾತೃ ವಿಶ್ವವಿದ್ಯಾನಿಲಯಕ್ಕೆ ಮರಳಿಸಿ, ಅವರ ಸ್ಥಾನದಲ್ಲಿ ವಿಶ್ವೇಶ್ವರಯ್ಯ ತಾಂತ್ರಿಕ ವಿಶ್ವವಿದ್ಯಾನಿಲಯದ ಸಹಾಯಕ ಪ್ರಾಧ್ಯಾಪಕರಾದ ಡಾ. ಆನಂದ ಕುಮಾರ ಸಿ. ಎಸ್. ರವರನ್ನು ರಾಜ್ಯ ಸರ್ಕಾರ ನಿಯೋಜನೆಗೊಳಿಸಿ ಆದೇಶ ಹೊರಡಿಸಿದ್ದು, ಶ್ರೀಯುತರು ದಿನಾಂಕ 25.09.2023 ರಂದು ಕರ್ತವ್ಯಕ್ಕೆ ವರದಿ ಮಾಡಿಕೊಂಡಿರುತ್ತಾರೆ. ಅವರನ್ನು ಈ ಸಭೆಗೆ ಸ್ವಾಗತಿಸಿ, ವಿಶ್ವವಿದ್ಯಾನಿಲಯದ ಸೇವೆಯಿಂದ ನಿರ್ಗಮಿಸಿರುವ ಡಾ. ಲೋಕೇಶ ವಿ ರವರ ಸೇವೆಯನ್ನು ಸ್ಮರಿಸಿ ದಾಖಲಿಸಲಾಗುವುದು.
2. ವಿಶ್ವವಿದ್ಯಾನಿಲಯದ ಹಣಕಾಸು ಅಧಿಕಾರಿಗಳಾಗಿ, ರಾಜ್ಯ ಸರ್ಕಾರದ ಲೆಕ್ಕ ಪರಿಶೋಧನೆ ಮತ್ತು ಲೆಕ್ಕ ಪತ್ರಗಳ ಇಲಾಖೆಯ ಜಂಟಿ ನಿರ್ದೇಶಕಿಯಾಗಿರುವ ಶ್ರೀಮತಿ ಎಂ. ವಿ. ವಿಜಯಲಕ್ಷ್ಮೀ ಯವರು ದಿನಾಂಕ 16.11.2023 ರಂದು ಹಣಕಾಸು ಅಧಿಕಾರಿಯಾಗಿ ಕರ್ತವ್ಯಕ್ಕೆ ವರದಿ ಮಾಡಿಕೊಂಡಿರುತ್ತಾರೆ. ಅವರನ್ನೂ ಸಹ ಈ ಸಭೆಗೆ ಸ್ವಾಗತಿಸುತ್ತೇನೆ. ಇದುವರೆಗೆ ಪ್ರಭಾರ ಹಣಕಾಸು ಅಧಿಕಾರಿಗಳಾಗಿ ಸೇವೆ ಸಲ್ಲಿಸಿರುವ ಡಾ. ಕೆ. ಆರ್. ಜಲಜಾ, ವಾಣಿಜ್ಯ ನಿಕಾಯದ ಡೀನರು ಹಾಗೂ ವಿಭಾಗದ ಮುಖ್ಯಸ್ಥರು ಅವರು ಸೇವೆಯನ್ನು ಸ್ಮರಿಸಿ ಗೌರವಿಸಲಾಗುವುದು.
3. ಕಳೆದ ಮೂರು ವರ್ಷಗಳಿಂದ ವಿದ್ಯಾವಿಷಯಕ ಪರಿಷತ್ತಿನ ಸದಸ್ಯರಾಗಿದ್ದ, ವಿಧಾನ ಪರಿಷತ್ ಸದಸ್ಯರಾದ ಶ್ರೀ ಕೆ. ಎ. ತಿಪ್ಪೇಸ್ವಾಮಿ ಅವರು ತಮ್ಮ ಸದಸ್ಯತ್ವದ ಅವಧಿ ಪೂರ್ಣಗೊಳಿಸಿದ್ದು, ಅವರು ತಮ್ಮ ಅವಧಿಯಲ್ಲಿ ನೀಡಿದ ರಚನಾತ್ಮಕವಾದ ಸಲಹೆ ಸೂಚನೆಗಳನ್ನು ಗೌರವದಿಂದ ಸ್ಮರಿಸಲಾಗುವುದು.
4. ದಿನಾಂಕ 02.10.2023 ರಂದು ಮಹಾತ್ಮಗಾಂಧಿ ಜಯಂತಿಯನ್ನು ಆಚರಿಸಿ, ಇದೇ ಸಂದರ್ಭದಲ್ಲಿ ಕ್ಯಾಂಪಸ್ ಸ್ವಚ್ಛತೆಗಾಗಿ ಶ್ರಮದಾನವನ್ನು ಮಾಡಲಾಯಿತು.



5. ದಿನಾಂಕ 07.10.2023 ರಂದು ಮತ್ತು 10.10.2023 ರಂದು ಜಾಗತಿಕ ಭಾಷೆಗಳ ವಿದ್ಯಾರ್ಥಿಗಳ ವ್ಯಾಸಂಗದ ಪ್ರಾರಂಭ ಹಾಗೂ ವೃತ್ತಿಪರರಿಗಾಗಿ ಜಪಾನ ಭಾಷೆಯ ಸ್ನಾತಕ ಡಿಪ್ಲೋಮಾ ವ್ಯಾಸಂಗ ಪ್ರಾರಂಭಿಸಲಾಯಿತು.
6. ದಿನಾಂಕ 10.11.2023 ರಿಂದ 27.11.2023ರ ವರೆಗೆ ವಿವಿಧ ವಿಭಾಗಗಳಿಗೆ ಅಗತ್ಯವಾದ ಅತಿಥಿ ಉಪನ್ಯಾಸಕರ ನೇಮಕಾತಿಗಾಗಿ ಸಂದರ್ಶನಗಳನ್ನು ಜರುಗಿಸಿ ಆಯ್ಕೆಯಾದ ಅಭ್ಯರ್ಥಿಗಳ ನೇಮಕಾತಿ ಮಾಡಲಾಗಿದೆ.
7. ದಿನಾಂಕ 6.11.2023 ರಂದು ನವದೆಹಲಿಯ ಎನ್.ಐ.ಇ.ಪಿ.ಎ (ನ್ಯೂಪಾ) ವಿಶ್ವವಿದ್ಯಾನಿಲಯದಲ್ಲಿ ಜರುಗಿದ National Workshop on Leadership Development for Deans of Faculty and Heads of Departments of Universities ಕಾರ್ಯಾಗಾರದಲ್ಲಿ ಸಂಪನ್ಮೂಲ ವ್ಯಕ್ತಿಯಾಗಿ ಕುಲಪತಿಗಳು ಪಾಲ್ಗೊಂಡು "Institution Building, Reflection from leaders of Higher Education Institutions".
8. 17.11.2023 ರಂದು ಉನ್ನತ ಶಿಕ್ಷಣ ಪರಿಷತ್ತಿನಲ್ಲಿ ಜರುಗಿದ ರಾಜ್ಯ ಶಿಕ್ಷಣ ಆಯೋಗದ ವರ್ಕಿಂಗ್ ಗ್ರೂಪ್ ಸಮಾಲೋಚನಾ ಸಭೆಯಲ್ಲಿ ಭಾಗವಹಿಸಲು ಅಹ್ಲಾನಿಸಲಾಗಿತ್ತು. ಅದರಂತೆ ಸಭೆಯಲ್ಲಿ ಭಾಗವಹಿಸಿ ರಚನಾತ್ಮಕ ಸಲಹೆಗಳನ್ನು ನೀಡಲಾಯಿತು. ಈ ವಿಷಯದ ಕುರಿತು ಚರ್ಚೆಗಾಗಿ ಡಿಸೆಂಬರ್ ಮೊದಲ ಅಥವಾ ಎರಡನೇ ವಾರದಲ್ಲಿ, ಬೆಂಗಳೂರು ವಲಯದ ವಿಶ್ವವಿದ್ಯಾನಿಲಯಗಳ ಕುಲಪತಿಗಳ, ಡೀನರ, ಪ್ರಾಂಶುಪಾಲರ ಸಭೆಯನ್ನು ಕರೆದು ಸಭೆಯನ್ನು ಆಯೋಜಿಸುವ ಜವಾಬ್ದಾರಿಯನ್ನು ಬೆಂಗಳೂರು ನಗರ ವಿಶ್ವವಿದ್ಯಾನಿಲಯಕ್ಕೆ ನೀಡಿರುತ್ತಾರೆ. ಅದರಂತೆ ಸಭೆ ಕ್ರಮವಹಿಸಲಾಗುವುದು.

ಸಭೆ ಪ್ರಾರಂಭಕ್ಕೆ ಪೂರ್ವದಲ್ಲಿ ಸದಸ್ಯರಾದ ಡಾ. ಎನ್. ನರಸಿಂಹಮೂರ್ತಿರವರು ಶಾಸನಬದ್ಧ ಸಭೆಗಳಿಗೆ ಹಾಜರಾಗಲು ವಿಶ್ವವಿದ್ಯಾನಿಲಯದ ಪ್ರಾಧ್ಯಾಪಕರು ಮತ್ತು ಡೀನರುಗಳಿಗೆ ಸಭಾ ಭತ್ಯೆ ನೀಡುವುದನ್ನು ನಿಲ್ಲಿಸಿರುವ ಕುರಿತು ವಿವರಣೆ ಬಯಸಿದರು. ಸಭಾಧ್ಯಕ್ಷರು ವಿವರಣೆ ನೀಡಿ ಲೆಕ್ಕ ಪರಿಶೋಧನಾ ವರದಿಗಳಲ್ಲಿ ಈ ಕುರಿತು ಆಕ್ಷೇಪಣೆ ವ್ಯಕ್ತವಾಗಿರುವ ಕಾರಣದಿಂದ ಸಭಾ ಭತ್ಯೆ ನೀಡುವುದನ್ನು ನಿಲ್ಲಿಸಲಾಗಿದೆ ಎಂದು ತಿಳಿಸಿದರು. ಮಾನ್ಯ ಸದಸ್ಯರು ಈ ಕುರಿತು ಲೆಕ್ಕಪರಿಶೋಧಕರಿಗೆ ಸೂಕ್ತ ವಿವರಣೆ ನೀಡಬೇಕು ಎಂದು ಹೇಳಿ ಪ್ರಾಧ್ಯಾಪಕರುಗಳು ಶಾಸನಬದ್ಧ ಸಮಿತಿ ಸಭೆಗಳಿಗೆ ಹಾಜರಾಗುತ್ತಿರುವುದರಿಂದ ಅವರಿಗೆ ಸಭಾ ಭತ್ಯೆ ನೀಡಬೇಕೆಂದು ಪ್ರಸ್ತಾಪಿಸಿದರು. ಈ ಕುರಿತು ಪರಿಶೀಲಿಸಿ ಕ್ರಮ ವಹಿಸಲಾಗುವುದು ಎಂದು ಅಧ್ಯಕ್ಷರು ತಿಳಿಸಿದರು.

\*\*\*\*



**ವಿಷಯ ಸಂಖ್ಯೆ: 01**

ವಿಷಯ: ದಿನಾಂಕ 22.09.2023 ರಂದು ಜರುಗಿದ ವಿದ್ಯಾವಿಷಯಕ ಪರಿಷತ್ತಿನ ಸಾಮಾನ್ಯ ಸಭೆಯ ಧೃಡೀಕೃತ ನಡವಳಿಗಳ ಮೇಲೆ ಕೈಗೊಂಡ ಅನುಪಾಲನಾ ವರದಿ.

**ವಿದ್ಯಾವಿಷಯಕ ಪರಿಷತ್ ನಿರ್ಣಯ:**

ದಿನಾಂಕ 22.09.2023 ರಂದು ಜರುಗಿದ ವಿದ್ಯಾವಿಷಯಕ ಪರಿಷತ್ತಿನ ಸಾಮಾನ್ಯ ಸಭೆಯ ಧೃಡೀಕೃತ ನಡವಳಿಗಳ ಮೇಲೆ ಕೈಗೊಂಡ ಅನುಪಾಲನಾ ವರದಿಯನ್ನು ಕೆಳಗಿನ ಬದಲಾವಣೆಗೆ ಒಳಪಟ್ಟು ಅನುಮೋದಿಸಲಾಯಿತು.

ವಿಷಯ ಸಂಖ್ಯೆ 5 ರಲ್ಲಿ "ಪರಿನಿಯಮಗಳ ಪ್ರಕಾರ 5 ವರ್ಷಗಳ ಅವಧಿಯಲ್ಲಿ ವಿದ್ಯಾಭ್ಯಾಸ ಪೂರ್ಣಗೊಳಿಸಲು....., ಎಂಬುದರ ಬದಲಾಗಿ "ಪರಿನಿಯಮಗಳ ಪ್ರಕಾರ ವ್ಯಾಸಂಗದ ಒಟ್ಟು ಅವಧಿಯ ಎರಡರಷ್ಟು ಅವಧಿಯಲ್ಲಿ ವಿದ್ಯಾಭ್ಯಾಸ ಪೂರ್ಣಗೊಳಿಸಲು ಅವಕಾಶ ಇರುವುದರಿಂದ 2019-20 ಮತ್ತು 2020-21ನೇ ಸಾಲಿನಲ್ಲಿ ಪ್ರವೇಶ ಪಡೆದ ವಿದ್ಯಾರ್ಥಿಗಳಿಗೆ ಅವರ ಮುಂದಿನ ವಿದ್ಯಾಭ್ಯಾಸಕ್ಕೆ ಅವಕಾಶ ಕಲ್ಪಿಸಲು, ಕ್ರಮವಾಗಿ 2024-25 ಮತ್ತು 2025-26 ರವರೆಗೆ ವಿದ್ಯಾರ್ಥಿಗಳ ಹಿತದೃಷ್ಟಿಯಿಂದ ಪ್ರವೇಶಕ್ಕೆ ಅವಕಾಶ ಕಲ್ಪಿಸಿಕೊಡಲು ಸಭೆ ತೀರ್ಮಾನಿಸಿತು". ಎಂದು ಬದಲಾಯಿಸಿ ಅದರಂತೆ ಕ್ರಮವಹಿಸಲು ಸೂಚಿಸಲಾಗಿದೆ.

**ವಿಷಯ ಸಂಖ್ಯೆ: 02**

ವಿಷಯ: ಬೆಂಗಳೂರು ನಗರ ವಿಶ್ವವಿದ್ಯಾನಿಲಯದ 2021-22ನೇ ಸಾಲಿನ ವಾರ್ಷಿಕ ವರದಿಗಳನ್ನು ವಿದ್ಯಾವಿಷಯಕ ಪರಿಷತ್ ಸಭೆಯ ಪರಿಶೀಲನೆ ಹಾಗೂ ಅನುಮೋದನೆಗೆ ಮಂಡಿಸುವ ಕುರಿತು

**ಪರಾಮರ್ಶಕ ಟಿಪ್ಪಣಿ:**

ವಿಶ್ವವಿದ್ಯಾನಿಲಯದ ಎಲ್ಲಾ ವಿಭಾಗಗಳಿಂದ ಮತ್ತು ಸಂಯೋಜಿತ ಕಾಲೇಜುಗಳಿಂದ ಸ್ವೀಕರಿಸಲಾದ ಮಾಹಿತಿಯನ್ನು ನಿಗದಿತ ನಮೂನೆಯಲ್ಲಿ ಕ್ರೋಢೀಕರಿಸಿ, ಸಿದ್ಧಪಡಿಸಿರುವ 2021-22ನೇ ಸಾಲಿನ ವಾರ್ಷಿಕ ವರದಿಯನ್ನು ಕರ್ನಾಟಕ ರಾಜ್ಯ ವಿಶ್ವವಿದ್ಯಾನಿಲಯದ ಅಧಿನಿಯಮ 2000 ಅನುಚ್ಛೇದ 50(1)ರ ಪ್ರಕಾರ ವಿದ್ಯಾವಿಷಯಕ ಪರಿಷತ್ ಸಭೆಯ ಅನುಮೋದನೆಗಾಗಿ ಮಂಡಿಸಲಾಗಿದೆ.

**ವಿವರಣೆ:**

ಮಾನ್ಯ ಕುಲಪತಿಗಳು ವಾರ್ಷಿಕ ವರದಿಯ ಸ್ಥೂಲವಾದ ವಿವರಗಳನ್ನು ಸಭೆಗೆ ನೀಡಿದರು. ವಾರ್ಷಿಕ ವರದಿಯ ಮಹತ್ವ ಹಾಗೂ ಅದು ಒಳಗೊಂಡಿರುವ ಆಡಳಿತಾತ್ಮಕ ಮತ್ತು ಶೈಕ್ಷಣಿಕ ಕಾರ್ಯಕ್ರಮಗಳ ವಿವರ, ವಿಶ್ವವಿದ್ಯಾಲಯದ ಕಟ್ಟಡಗಳ ನವೀಕರಣ, ವಿಭಾಗ / ಕಛೇರಿಗಳಿಗೆ ಮೂಲಭೂತ ಸೌಲಭ್ಯಗಳನ್ನು



ಒದಗಿಸಿರುವುದು, ಗ್ರಂಥಾಲಯ ಆಧುನೀಕರಣ, ವಿವಿಧ ಸಂಘ ಸಂಸ್ಥೆಗಳು ಮತ್ತು ಅಂತರಾಷ್ಟ್ರೀಯ ವಿಶ್ವವಿದ್ಯಾಲಯಗಳೊಂದಿಗೆ ಒಡಂಬಡಿಕೆ ಮಾಡಿಕೊಂಡಿರುವ ಅಂಶಗಳೊಂದಿಗೆ ಪ್ರವೇಶ ಹಾಗೂ ಪರೀಕ್ಷೆಗಳಿಗೆ ಸಂಬಂಧಿಸಿದ ಇನ್ನಿತರ ಸಾಂಖಿಕ ವಿವರಗಳನ್ನು ವಾರ್ಷಿಕ ವರದಿ ಒಳಗೊಂಡಿದೆ ಎಂದು ತಿಳಿಸಿದರು. ವಿಶ್ವವಿದ್ಯಾನಿಲಯದಲ್ಲಿ ಸ್ನಾತಕ ವ್ಯಾಸಂಗ ಪ್ರಾರಂಭಿಸಿರುವುದು ಮುಂಬರುವ ದಿನಗಳ ಬಹು ದೊಡ್ಡ ಭರವಸೆ ಎಂದು ವಿಶ್ವಾಸ ವ್ಯಕ್ತಪಡಿಸಿದರು.

ಸದಸ್ಯರಾದ ಡಾ. ಎಂ. ಪಾಂಡುರಂಗಪ್ಪನವರು ಪಿ.ಹೆಚ್.ಡಿ ಪ್ರವೇಶದ ಅಧಿಸೂಚನೆಯನ್ನು ಪ್ರತಿ ವರ್ಷ ಹೊರಡಿಸಬೇಕೆಂದು ಹಾಗೂ ಸಿ.ಎ.ಎಸ್ ಅಡಿಯಲ್ಲಿ ಪದೋನ್ನತಿ ನೀಡಲು ಕ್ರಮ ವಹಿಸಬೇಕೆಂದು ಪ್ರಸ್ತಾಪಿಸಿದರು. ಈಗಾಗಲೇ ಈ ಕುರಿತು ಕ್ರಮವಹಿಸಲಾಗಿದೆ ಎಂದು ಕುಲಪತಿಗಳು ತಿಳಿಸಿದರು.

**ವಿದ್ಯಾವಿಷಯಕ ಪರಿಷತ್ ನಿರ್ಣಯ:**

2021-22ನೇ ಸಾಲಿನ ವಾರ್ಷಿಕ ವರದಿಯನ್ನು ಅನುಮೋದಿಸಿ ಸಿಂಡಿಕೇಟ್ ಸಭೆಗೆ ಶಿಫಾರಸ್ಸು ಮಾಡಲು ವಿದ್ಯಾವಿಷಯಕ ಪರಿಷತ್ ಸಭೆ ತೀರ್ಮಾನಿಸಿತು.

**ವಿಷಯ ಸಂಖ್ಯೆ: 03**

ವಿಷಯ: 2022-23ನೇ ಸಾಲಿನ ವಾರ್ಷಿಕ ಲೆಕ್ಕಪತ್ರಗಳನ್ನು ವಿಶ್ವವಿದ್ಯಾನಿಲಯದ ಆಂತರಿಕ ಲೆಕ್ಕ ಪರಿಶೋಧಕರಾದ, ಮೆ: Chella S & Associates, No. 56/1, 13<sup>th</sup> Cross, Malleshwaram, Bengaluru ರವರು ಸಿದ್ಧಪಡಿಸಿ ಸಲ್ಲಿಸಿದ್ದು, ಅವುಗಳ ಪರಿಶೀಲನೆ ಹಾಗೂ ಅನುಮೋದನೆ

**ಪರಾಮರ್ಶಕ ಟಿಪ್ಪಣಿ:**

ಕರ್ನಾಟಕ ರಾಜ್ಯ ವಿಶ್ವವಿದ್ಯಾನಿಲಯಗಳ ಅಧಿನಿಯಮ-2000ರ ಪ್ರಕರಣ 47(1) ರ ಪ್ರಕಾರ ವಿಶ್ವವಿದ್ಯಾನಿಲಯದ ವಾರ್ಷಿಕ ಲೆಕ್ಕ ಪತ್ರಗಳನ್ನು ಸಿಂಡಿಕೇಟ್ ನಿರ್ದೇಶನದಂತೆ ಸಿದ್ಧಪಡಿಸಬೇಕಾಗಿದ್ದು, ಅದರಂತೆ, ಬೆಂಗಳೂರು ನಗರ ವಿಶ್ವವಿದ್ಯಾನಿಲಯದ 2022-23ನೇ ಸಾಲಿನ ವಾರ್ಷಿಕ ಲೆಕ್ಕ ಪತ್ರಗಳನ್ನು ಆಂತರಿಕ ಲೆಕ್ಕ ಪರಿಶೋಧಕರಾದ, ಮೆ: Chella S & Associates, No. 56/1, 13<sup>th</sup> Cross, Malleshwaram, Bengaluru ರವರು ಸಿದ್ಧಪಡಿಸಿ ಸಲ್ಲಿಸಿರುತ್ತಾರೆ. ಮೇಲೆ ನಮೂದಿಸಿದ ಅಧಿನಿಯಮದ ಪ್ರಕರಣ 32(2) ರ ಪ್ರಕಾರ 2022-23 ಸಾಲಿನ ವಾರ್ಷಿಕ ಲೆಕ್ಕ ಪತ್ರಗಳನ್ನು ದಿನಾಂಕ 09.11.2023 ರಂದು ಜರುಗಿದ ಹಣಕಾಸು ಸಮಿತಿ ಸಭೆ ಪರಿಶೀಲಿಸಿ ಅನುಮೋದನೆ ನೀಡಿರುತ್ತದೆ. ಹಣಕಾಸು ಸಮಿತಿ ಸಭೆಯ ತೀರ್ಮಾನವು ಕೆಳಗಿನಂತಿದೆ.



2022-23ನೇ ಸಾಲಿನ ವಿಶ್ವವಿದ್ಯಾನಿಲಯದ ವಾರ್ಷಿಕ ಲೆಕ್ಕಪತ್ರಗಳ ಸ್ವೀಕೃತಿ ಹಾಗೂ ವೆಚ್ಚಗಳ ಕುರಿತು ಸದಸ್ಯರು ಕೇಳಿದ ವಿವರಣೆಗಳನ್ನು ಒದಗಿಸಲಾಯಿತು. ವಾರ್ಷಿಕ ಲೆಕ್ಕ ಪತ್ರಗಳ ಶೀರ್ಷಿಕೆಗಳ ಹೆಚ್ಚಿನ ವಿವರಗಳನ್ನು ನೀಡಬೇಕೆಂದು ಸದಸ್ಯರು ಅಭಿಪ್ರಾಯ ವ್ಯಕ್ತಪಡಿಸಿದರು. ಚರ್ಚೆಯ ನಂತರ 2022-23ನೇ ಸಾಲಿನ ವಿಶ್ವವಿದ್ಯಾನಿಲಯದ ವಾರ್ಷಿಕ ಲೆಕ್ಕಪತ್ರಗಳನ್ನು ಹಣಕಾಸು ಸಮಿತಿ ಕೂಲಂಕುಷವಾಗಿ ಪರಿಶೀಲಿಸಿ ಸರ್ವಾನುಮತದ ಅನುಮೋದನೆ ನೀಡಲು ತೀರ್ಮಾನಿಸಿತು.

ಹಣಕಾಸು ಸಮಿತಿ ಅನುಮೋದಿಸಿದ 2022-23ನೇ ಸಾಲಿನ ವಾರ್ಷಿಕ ಲೆಕ್ಕಪತ್ರಗಳನ್ನು ಕರ್ನಾಟಕ ರಾಜ್ಯ ವಿಶ್ವವಿದ್ಯಾಲಯಗಳ ಅಧಿನಿಯಮ 2000ರ ಅನುಚ್ಛೇದ 47 ಪ್ರಕಾರ ವಿದ್ಯಾವಿಷಯಕ ಪರಿಷತ್ ಸಭೆಯ ಅನುಮೋದನೆಗಾಗಿ ಮಂಡಿಸಲಾಗಿದೆ.

**ವಿದ್ಯಾವಿಷಯಕ ಪರಿಷತ್ ನಿರ್ಣಯ:**

ಹಣಕಾಸು ಸಮಿತಿ ಪರಿಶೀಲಿಸಿ ಅನುಮೋದಿಸಿರುವ 2022-23ನೇ ಸಾಲಿನ ವಾರ್ಷಿಕ ಲೆಕ್ಕಪತ್ರಗಳನ್ನು ವಿದ್ಯಾವಿಷಯಕ ಪರಿಷತ್ ಸಭೆ ಅನುಮೋದಿಸಿ ಸಿಂಡಿಕೇಟ್ ಸಭೆಗೆ ಶಿಫಾರಸ್ಸು ಮಾಡಲು ತೀರ್ಮಾನಿಸಿತು.

**ವಿಷಯ ಸಂಖ್ಯೆ: 04**

**ವಿಷಯ:** 2016-17 ರಿಂದ 2018-19ನೇ ಸಾಲಿನ ವಾರ್ಷಿಕ ಲೆಕ್ಕಪರಿಶೋಧನಾ ವರದಿಗಳ ಮೇಲೆ ಸಿದ್ಧಪಡಿಸಿದ ಅನುಪಾಲನಾ ವರದಿಗಳ ಪರಿಶೀಲನೆ ಹಾಗೂ ಅನುಮೋದನೆ ಕುರಿತು

**ಪರಾಮರ್ಶಕ ಟಿಪ್ಪಣಿ:**

ಬೆಂಗಳೂರು ನಗರ ವಿಶ್ವವಿದ್ಯಾನಿಲಯ 2017 ರಲ್ಲಿ ಕರ್ನಾಟಕ ರಾಜ್ಯ ವಿಶ್ವವಿದ್ಯಾನಿಲಯಗಳ ಅಧಿನಿಯಮ-2000ಕ್ಕೆ ತಿದ್ದುಪಡಿ ತರುವ ಮೂಲಕ ಅಸ್ತಿತ್ವಕ್ಕೆ ಬಂದಿದ್ದು, 2018-19ನೇ ಸಾಲಿನಿಂದ ಶೈಕ್ಷಣಿಕ ಚಟುವಟಿಕೆಗಳನ್ನು ಪ್ರಾರಂಭಿಸಲಾಗಿದೆ. ಕರ್ನಾಟಕ ರಾಜ್ಯ ವಿಶ್ವವಿದ್ಯಾನಿಲಯಗಳ ಅಧಿನಿಯಮ-2000 ರ ಪ್ರಕರಣ 47(3) ರ ಪ್ರಕಾರ ವಿಶ್ವವಿದ್ಯಾನಿಲಯದ ವಾರ್ಷಿಕ ಲೆಕ್ಕಪತ್ರಗಳ ಲೆಕ್ಕಪರಿಶೋಧನೆಯನ್ನು, ಕರ್ನಾಟಕ ರಾಜ್ಯ ಲೆಕ್ಕ ಪರಿಶೋಧನೆ ಮತ್ತು ಲೆಕ್ಕ ಪತ್ರಗಳ ಇಲಾಖೆಯ ಪ್ರಧಾನ ನಿರ್ದೇಶಕರು ನಿರ್ವಹಿಸಿ ವರದಿಯನ್ನು ಬಿಡುಗಡೆ ಮಾಡಬೇಕಾಗುತ್ತದೆ. ಅದರಂತೆ, 2016-17 ರಿಂದ 2018-19ನೇ ಸಾಲಿನ ಲೆಕ್ಕಪತ್ರಗಳ ಪರಿಶೀಲನೆಯನ್ನು ಕೈಗೊಂಡು ಅಂತಿಮ ವರದಿಯನ್ನು ದಿನಾಂಕ 20.01.2021 ರಂದು ಬಿಡುಗಡೆ ಮಾಡಿದ್ದಾರೆ. ಸದರಿ ವರದಿಯ ವಿವಿಧ ಕಂಡಿಕೆಗಳನ್ನು ವಿಶ್ವವಿದ್ಯಾನಿಲಯದ ವಿವಿಧ ವಿಭಾಗಗಳಿಗೆ ನೀಡಿ ಅವರಿಂದ ಅನುಪಾಲನಾ ವರದಿ ಹಾಗೂ ಅವುಗಳಿಗೆ ಪೂರಕವಾದ ಅನುಬಂಧಗಳನ್ನು ಪಡೆದು ಕ್ರೋಢೀಕರಿಸಿ ಅನುಪಾಲನಾ ವರದಿಯನ್ನು ಸಿದ್ಧಪಡಿಸಿ, ದಿನಾಂಕ 19.01.2022 ರಂದು ಪ್ರಾದೇಶಿಕ ನಿರ್ದೇಶಕರು ರಾಜ್ಯ ಲೆಕ್ಕ ಪರಿಶೋಧನೆ ಮತ್ತು ಲೆಕ್ಕಪತ್ರ ಇಲಾಖೆ, ಬೆಂಗಳೂರು ಇವರಿಗೆ ಸಲ್ಲಿಸಲಾಗಿದೆ. ಅವರಿಂದ ತೀರುವಳಿ ಕುರಿತು ಯಾವ ಮಾಹಿತಿ ಬಂದಿರುವುದಿಲ್ಲ.



ರಾಜ್ಯ ಲೆಕ್ಕಪರಿಶೋಧನೆ ಹಾಗೂ ಲೆಕ್ಕಪತ್ರಗಳ ಇಲಾಖೆಯ ಪ್ರಧಾನ ಕಾರ್ಯದರ್ಶಿಗಳ ಪತ್ರ ಸಂ. ರಾಲೆಪ/ಲೆಪವಿ/03/24/ಇತರೆ/2021-22/85 ದಿನಾಂಕ 10.04.2023ರ ಮತ್ತು ಉನ್ನತ ಶಿಕ್ಷಣ ಇಲಾಖೆಯ ಪತ್ರ ಸಂ.ಶಿಇ/83/ಈಎಫ್‌ಬಿ/2023 ದಿನಾಂಕ 29-05-2023 ರ ಪ್ರಕಾರ, ವಿಶ್ವವಿದ್ಯಾಲಯಗಳ ಅಡಹಾಕ್ ಸಮಿತಿಗಳಿಗೆ ಕುಲಪತಿಗಳನ್ನು ಅಧ್ಯಕ್ಷರನ್ನಾಗಿ ನೇಮಿಸಿ ಬಾಕಿ ಇರುವ ಲೆಕ್ಕ ಪರಿಶೋಧನಾ ವರದಿಯ ಕಂಡಿಕೆಗಳಿಗೆ ತೀರುವಳಿ ಕುರಿತು ಕಾಲಕಾಲಕ್ಕೆ ಚಾಲ್ತಿಯಲ್ಲಿರುವ ಆದೇಶಗಳಾನುಸಾರ ಕ್ರಮವಹಿಸಿ, ಹಣಕಾಸು ಸಮಿತಿ ಮತ್ತು ಸಿಂಡಿಕೇಟ್‌ಗಳ ಸಭೆಗಳ ಅನುಮೋದನೆ ಪಡೆದು ಕಂಡಿಕೆಗಳ ತೀರುವಳಿಗೆ ಅವಕಾಶ ಕಲ್ಪಿಸಲಾಗಿದೆ. ಅದರಂತೆ, ವಿಶ್ವವಿದ್ಯಾಲಯದಲ್ಲಿ ಬಾಕಿ ಇರುವ ಕಂಡಿಕೆಗಳ ತೀರುವಳಿಗೆ ಸಂಬಂಧಿಸಿದಂತೆ ನಂತರ ಕ್ರಮವಹಿಸಲಾಗುವುದು.

ವಿಶ್ವವಿದ್ಯಾಲಯದ 2016-17 ರಿಂದ 2018-19ನೇ ಸಾಲಿನ ವಾರ್ಷಿಕ ಲೆಕ್ಕಪರಿಶೋಧನಾ ವರದಿಗೆ ಅನುಪಾಲನಾ ವರದಿ ಹಾಗೂ ಅನುಬಂಧಗಳನ್ನು ದಿನಾಂಕ 9.11.2023 ರಂದು ಜರುಗಿದ ಹಣಕಾಸು ಸಮಿತಿ ಸಭೆ ಪರಿಶೀಲಿಸಿ ಅನುಮೋದನೆ ನೀಡಿರುತ್ತದೆ. ಸದರಿ ಸಭೆಯ ತೀರ್ಮಾನವು ಕೆಳಗಿನಂತಿದೆ.

2016-17 ರಿಂದ 2018-19 ವರೆಗಿನ ವಾರ್ಷಿಕ ಲೆಕ್ಕ ಪರಿಶೋಧನಾ ವರದಿಯ ಅನುಪಾಲನಾ ವರದಿ ಹಾಗೂ ಅನುಬಂಧಗಳನ್ನು ಹಣಕಾಸು ಸಮಿತಿ ವಿವರವಾಗಿ ಪರಿಶೀಲಿಸಿ ಕೆಳಗಿನ ಅಭಿಪ್ರಾಯಗಳನ್ನು ವ್ಯಕ್ತಪಡಿಸಿತು.

1. ವಾರ್ಷಿಕ ಲೆಕ್ಕ ಪರಿಶೋಧನಾ ವರದಿಯಲ್ಲಿ ದಾಖಲೆಗಳ ನಿರ್ವಹಣೆ, ಸ್ಥಿರಾತಿ ಮತ್ತು ಚರಾಸ್ತಿಗಳ ವಹಿ ನಿರ್ವಹಿಸುವ ಕುರಿತು ಸಲಹೆ ಸೂಚನೆಗಳನ್ನು ನೀಡಿರುವುದು ಅವುಗಳನ್ನು ಪಾಲಿಸಲು ಮತ್ತು ಆಯವ್ಯಯ ಅಂದಾಜುಗಳನ್ನು ವೈಜ್ಞಾನಿಕವಾಗಿ ಸಿದ್ಧಪಡಿಸಲು ರಚನಾತ್ಮಕವಾದ ಸಲಹೆ ಸೂಚನೆಗಳನ್ನು ವರದಿಯಲ್ಲಿ ನೀಡಿದ್ದು ಅವುಗಳನ್ನು ಕಾರ್ಯರೂಪದಲ್ಲಿ ತರಬೇಕೆಂದು ಹಣಕಾಸು ಸಮಿತಿ ಅಭಿಪ್ರಾಯ ವ್ಯಕ್ತಪಡಿಸಿತು.
2. ವರದಿಯ ಖಂಡಿಕೆಗಳಲ್ಲಿ ಆಕ್ಷೇಪಣೆಯಲ್ಲಿಟ್ಟ ಮೊತ್ತ ಮತ್ತು ವಸೂಲಾತಿಗಾಗಿ ಸೂಚಿಸಿದ ಮೊತ್ತಕ್ಕೆ ಸಂಬಂಧಿಸಿದಂತೆ ಅಗತ್ಯ ದಾಖಲೆ/ಕಡತ/ಸರ್ಕಾರಿ ಆದೇಶ/ ನಿಯಮಾವಳಿಗಳನ್ನು ಅಡಹಾಕ್ ಸಮಿತಿಯ ಎದುರಿಗೆ ಮಂಡಿಸಿ, ಆಕ್ಷೇಪಣೆಯಲ್ಲಿಟ್ಟ ಮೊತ್ತ ಮತ್ತು ವಸೂಲಾತಿಗಾಗಿ ಸೂಚಿಸಿದ ಮೊತ್ತಗಳ ತೀರುವಳಿಗಾಗಿ ನಿಯಮಾವಳಿಗಳ ಪ್ರಕಾರ ಕ್ರಮವಹಿಸಬೇಕೆಂದು ಸೂಚಿಸಲಾಯಿತು.
3. ಸಂಯೋಜನಾ ಶುಲ್ಕ ಕುರಿತಂತೆ ಮಂಗಳೂರು ವಿಶ್ವವಿದ್ಯಾಲಯ ಕರ್ನಾಟಕ ಉಚ್ಚ ನ್ಯಾಯಾಲಯದಲ್ಲಿ ರಿಟ್ ಅರ್ಜಿ ಸಲ್ಲಿಸಿ ಸಂಯೋಜನಾ ಶುಲ್ಕಕ್ಕೆ ಜಿ.ಎಸ್.ಟಿ. ಅನ್ವಯವಾಗುವುದಿಲ್ಲವೆಂಬ ಮಾನ್ಯ ಉಚ್ಚ ನ್ಯಾಯಾಲಯದ ತೀರ್ಮಾನವನ್ನು ಜಿ.ಎಸ್.ಟಿ. ಅಧಿಕಾರಿಗಳ ಮತ್ತು ರಾಜ್ಯ ಲೆಕ್ಕಪರಿಶೋಧನೆ ಮತ್ತು ಲೆಕ್ಕ ಪತ್ರ ಇಲಾಖೆಯ ಹಾಗೂ ಗಮನಕ್ಕೆ ತಂದು ತತ್ಸಂಬಂಧದ ಆಕ್ಷೇಪಣೆ ಮತ್ತು ವಸೂಲಾತಿಯನ್ನು ಕೈಬಿಡಲು ವಿನಂತಿಸಬೇಕೆಂದು ಸಭೆ ಅಭಿಪ್ರಾಯ ಪಟ್ಟಿತು.
4. ಇನ್ನೂ ಮುಂದೆ ಪ್ರತಿ ಮೂರು ತಿಂಗಳಿಗೆ ಒಮ್ಮೆ ಮಾಸಿಕ ಲೆಕ್ಕ ಪತ್ರಗಳನ್ನು ಸಿದ್ಧಪಡಿಸಿ ಹಣಕಾಸು ಸಮಿತಿಯ ಅನುಮೋದನೆ ಪಡೆಯಬೇಕೆಂದು ಸೂಚಿಸಲಾಯಿತು.
5. ಪರಿಶಿಷ್ಟ ಜಾತಿ / ಪಂಗಡಗಳ ವಿದ್ಯಾರ್ಥಿಗಳ ಶುಲ್ಕ ಮರು ಸಂದಾಯ ಕುರಿತಂತೆ ಸರ್ಕಾರ ಇ-ರೂಪೇ ಯೋಜನೆ ಜಾರಿಗೆ ತರುವ ಪ್ರಕ್ರಿಯೆ ಪ್ರಗತಿಯಲ್ಲಿದೆ ಎಂದು ಮಾನ್ಯ ಸದಸ್ಯರು ತಿಳಿಸಿದರು. ಇದರಿಂದಾಗಿ ಪರಿಶಿಷ್ಟ ಜಾತಿ / ಪಂಗಡಗಳ ವಿದ್ಯಾರ್ಥಿಗಳ ಶುಲ್ಕ ಅವರ ಖಾತೆಗೆ ವರ್ಗಾವಣೆ





ಆಗುವುದರ ಜೊತೆಗೆ ವಿಶ್ವವಿದ್ಯಾಲಯ / ಕಾಲೇಜುಗಳಿಗೆ ಅನ್ವಯವಾಗುವ ಶುಲ್ಕದ ಮೊತ್ತ ನೇರವಾಗಿ ಆಯಾಯ ವಿಶ್ವವಿದ್ಯಾಲಯಗಳ / ಕಾಲೇಜುಗಳ ಖಾತೆಗೆ ವರ್ಗಾವಣೆ ಆಗುತ್ತದೆ ಎಂದು ಹೇಳಿದರು.

ಮೇಲಿನ ಅಭಿಪ್ರಾಯಗಳೊಂದಿಗೆ 2016-17 ರಿಂದ 2018-19 ವರೆಗಿನ ವಾರ್ಷಿಕ ಲೆಕ್ಕ ಪರಿಶೋಧನಾ ವರದಿಯ ಅನುಪಾಲನಾ ವರದಿ ಹಾಗೂ ಅನುಬಂಧಗಳಿಗೆ ಹಣಕಾಸು ಸಮಿತಿ ಸರ್ವಾನುಮತದ ಅನುಮೋದನೆ ನೀಡಿ ವಿದ್ಯಾವಿಷಯಕ ಪರಿಷತ್ ಮತ್ತು ಸಿಂಡಿಕೇಟ್ ಸಭೆಗಳ ಪರಿಶೀಲನೆಗೆ ಶಿಫಾರಸ್ಸು ಮಾಡಲು ಸಭೆ ಅನುಮೋದನೆ ನೀಡಿತು.

ಕರ್ನಾಟಕ ರಾಜ್ಯ ವಿಶ್ವವಿದ್ಯಾನಿಲಯಗಳ ಅಧಿನಿಯಮ-2000ರ ಪ್ರಕರಣ 47(3) ರ ಪ್ರಕಾರ ಹಣಕಾಸು ಸಮಿತಿ ಅನುಮೋದಿಸಿರುವ ವಿಶ್ವವಿದ್ಯಾನಿಲಯದ 2016-17 ರಿಂದ 2018-19ನೇ ಸಾಲಿನ ವಾರ್ಷಿಕ ಲೆಕ್ಕಪರಿಶೋಧನಾ ವರದಿಗೆ ಅನುಪಾಲನಾ ವರದಿ ಹಾಗೂ ಅನುಬಂಧಗಳನ್ನು ವಿದ್ಯಾವಿಷಯಕ ಪರಿಷತ್ ಸಭೆಯ ಪರಿಶೀಲನೆ ಹಾಗೂ ಅನುಮೋದನೆಗಾಗಿ ಮಂಡಿಸಲಾಗಿದೆ.

**ವಿದ್ಯಾವಿಷಯಕ ಪರಿಷತ್ ನಿರ್ಣಯ:**

ಹಣಕಾಸು ಸಮಿತಿ ಪರಿಶೀಲಿಸಿ ಶಿಫಾರಸ್ಸು ಮಾಡಿರುವ 2016-17 ರಿಂದ 2018-19ನೇ ಸಾಲಿನ ವಾರ್ಷಿಕ ಲೆಕ್ಕ ಪರಿಶೋಧನಾ ವರದಿಯ ಅನುಪಾಲನಾ ವರದಿಯನ್ನು ಅನುಮೋದಿಸಿ ಸಿಂಡಿಕೇಟ್ ಸಭೆಗೆ ಶಿಫಾರಸ್ಸು ಮಾಡಲು ವಿದ್ಯಾವಿಷಯಕ ಪರಿಷತ್ ಸಭೆ ತೀರ್ಮಾನಿಸಿತು.

**ವಿಷಯ ಸಂಖ್ಯೆ: 05**

**ವಿಷಯ:** 2019-20ನೇ ಸಾಲಿನ ವಾರ್ಷಿಕ ಲೆಕ್ಕಪರಿಶೋಧನಾ ವರದಿಗಳ ಮೇಲೆ ಸಿದ್ಧಪಡಿಸಿದ ಅನುಪಾಲನಾ ವರದಿಗಳ ಪರಿಶೀಲನೆ ಹಾಗೂ ಅನುಮೋದನೆ ಕುರಿತು.

**ಪರಾಮರ್ಶಕ ಟಿಪ್ಪಣಿ:**

ಬೆಂಗಳೂರು ನಗರ ವಿಶ್ವವಿದ್ಯಾನಿಲಯ 2017ರಲ್ಲಿ ಕರ್ನಾಟಕ ರಾಜ್ಯ ವಿಶ್ವವಿದ್ಯಾನಿಲಯಗಳ ಅಧಿನಿಯಮ-2000ಕ್ಕೆ ತಿದ್ದುಪಡಿ ತರುವ ಮೂಲಕ ಅಸ್ತಿತ್ವಕ್ಕೆ ಬಂದಿದ್ದು, 2018-19ನೇ ಸಾಲಿನಿಂದ ಶೈಕ್ಷಣಿಕ ಚಟುವಟಿಕೆಗಳನ್ನು ಪ್ರಾರಂಭಿಸಲಾಗಿದೆ. ಕರ್ನಾಟಕ ರಾಜ್ಯ ವಿಶ್ವವಿದ್ಯಾನಿಲಯಗಳ ಅಧಿನಿಯಮ-2000 ರ ಪ್ರಕರಣ 47(3) ರ ಪ್ರಕಾರ ವಿಶ್ವವಿದ್ಯಾನಿಲಯದ ವಾರ್ಷಿಕ ಲೆಕ್ಕಪತ್ರಗಳ ಲೆಕ್ಕಪರಿಶೋಧನೆಯನ್ನು, ಕರ್ನಾಟಕ ರಾಜ್ಯ ಲೆಕ್ಕ ಪರಿಶೋಧನೆ ಮತ್ತು ಲೆಕ್ಕ ಪತ್ರಗಳ ಇಲಾಖೆಯ ಪ್ರಧಾನ ನಿರ್ದೇಶಕರು ನಿರ್ವಹಿಸಿ ವರದಿಯನ್ನು ಬಿಡುಗಡೆ ಮಾಡಬೇಕಾಗುತ್ತದೆ. ಅದರಂತೆ, 2018-19ನೇ ಸಾಲಿನ ಲೆಕ್ಕಪತ್ರಗಳ ಪರಿಶೀಲನೆಯನ್ನು ಕೈಗೊಂಡು ದಿನಾಂಕ 17.08.2022 ರಂದು ವರದಿಯನ್ನು ಬಿಡುಗಡೆ ಮಾಡಿದ್ದಾರೆ. ಸದರಿ ವರದಿಯ ವಿವಿಧ ಕಂಡಿಕೆಗಳಿಗೆ



ವಿವಿಧ ವಿಭಾಗಗಳಿಂದ ಅನುಪಾಲನಾ ವರದಿ ಹಾಗೂ ಅನುಬಂಧಗಳನ್ನು ಪಡೆದು ಅವುಗಳನ್ನು ಕ್ರೋಢೀಕರಿಸಿ ಅನುಪಾಲನಾ ವರದಿಯನ್ನು ಸಿದ್ಧಪಡಿಸಲಾಗಿದೆ.

ರಾಜ್ಯ ಲೆಕ್ಕಪರಿಶೋಧನೆ ಹಾಗೂ ಲೆಕ್ಕಪತ್ರಗಳ ಇಲಾಖೆಯ ಪ್ರಧಾನ ಕಾರ್ಯದರ್ಶಿಗಳ ಪತ್ರ ಸಂ. ರಾಲೆಪ/ಲೆಪವಿ/03/24/ಇತರೆ/2021-22/85 ದಿನಾಂಕ 10.04.2023ರ ಮತ್ತು ಉನ್ನತ ಶಿಕ್ಷಣ ಇಲಾಖೆಯ ಪತ್ರ ಸಂ.ಶಿಇ/83/ಈಎಫ್‌ಬಿ/2023 ದಿನಾಂಕ 29-05-2023 ರ ಪ್ರಕಾರ ವಿಶ್ವವಿದ್ಯಾಲಯಗಳ ಅಡಹಾಕ್ ಸಮಿತಿಗಳಿಗೆ ಕುಲಪತಿಗಳನ್ನು ಅಧ್ಯಕ್ಷರನ್ನಾಗಿ ನೇಮಿಸಿ ಬಾಕಿ ಇರುವ ಲೆಕ್ಕ ಪರಿಶೋಧನಾ ವರದಿಯ ಕಂಡಿಕೆಗಳ ತೀರುವಳಿ ಕುರಿತು, ಕಾಲಕಾಲಕ್ಕೆ ಚಾಲ್ತಿಯಲ್ಲಿರುವ ಆದೇಶಗಳನುಸಾರ ಕ್ರಮವಹಿಸಿ, ಹಣಕಾಸು ಸಮಿತಿ ಮತ್ತು ಸಿಂಡಿಕೇಟ್ ಸಭೆಗಳ ಅನುಮೋದನೆ ಪಡೆದು ಲೆಕ್ಕಪರಿಶೋಧನಾ ವರದಿಯ ಕಂಡಿಕೆಗಳ ತೀರುವಳಿಗೆ ಅವಕಾಶ ಕಲ್ಪಿಸಲಾಗಿದೆ. ಅದರಂತೆ, ಬಾಕಿ ಇರುವ ಲೆಕ್ಕಪರಿಶೋಧನಾ ಕಂಡಿಕೆಗಳ ತೀರುವಳಿ ಕುರಿತು ನಂತರ ಕ್ರಮವಹಿಸಲಾಗುವುದು.

ವಿಶ್ವವಿದ್ಯಾನಿಲಯದ 2019-20ನೇ ಸಾಲಿನ ವಾರ್ಷಿಕ ಲೆಕ್ಕಪರಿಶೋಧನಾ ವರದಿಗೆ ಅನುಪಾಲನಾ ವರದಿ ಹಾಗೂ ಅನುಬಂಧಗಳನ್ನು ದಿನಾಂಕ 9.11.2023 ಜರುಗಿದ ಹಣಕಾಸು ಸಮಿತಿ ಸಭೆ ಪರಿಶೀಲಿಸಿ ಅನುಮೋದನೆ ನೀಡಿರುತ್ತದೆ. ಸದರಿ ಸಭೆಯ ತೀರ್ಮಾನವು ಕೆಳಗಿನಂತಿದೆ.

2019-20 ವರೆಗಿನ ವಾರ್ಷಿಕ ಲೆಕ್ಕ ಪರಿಶೋಧನಾ ವರದಿಯ ಅನುಪಾಲನಾ ವರದಿ ಹಾಗೂ ಅನುಬಂಧಗಳನ್ನು ಹಣಕಾಸು ಸಮಿತಿ ವಿವರವಾಗಿ ಪರಿಶೀಲಿಸಿ ಕೆಳಗಿನ ಅಭಿಪ್ರಾಯಗಳನ್ನು ವ್ಯಕ್ತಪಡಿಸಿತು.

- i. ಲೆಕ್ಕ ಪತ್ರಗಳ ನಿರ್ವಹಣೆ ಕುರಿತಂತೆ ಲೆಕ್ಕ ಪರಿಶೋಧನಾ ವರದಿಯಲ್ಲಿ ಸೂಚಿಸಲಾದ ರಚನಾತ್ಮಕವಾದ ಸಲಹೆ ಸೂಚನೆಗಳನ್ನು ಕಾರ್ಯರೂಪದಲ್ಲಿ ತರಬೇಕೆಂದು ಸಭೆ ಅಭಿಪ್ರಾಯ ವ್ಯಕ್ತಪಡಿಸಿತು.
- ii. ವರದಿಯ ಖಂಡಿಕೆಗಳಲ್ಲಿ ಪ್ರಸ್ತಾಪಿಸಲಾದ ಆಕ್ಷೇಪಣೆಯ ಮತ್ತು ವಸೂಲಾತಿಯ ಮೊತ್ತಗಳಿಗೆ ಸಂಬಂಧಿಸಿದಂತೆ ವಿವರಣೆಗಳೊಂದಿಗೆ ಅಗತ್ಯ ದಾಖಲೆ/ ಕಡತ/ ಸರ್ಕಾರಿ ಆದೇಶ/ ನಿಯಮಾವಳಿಗಳನ್ನು ಅಡಹಾಕ್ ಸಮಿತಿಯ ಎದುರಿಗೆ ಮಂಡಿಸಿ, ಆಕ್ಷೇಪಣೆಯಲ್ಲಿಟ್ಟ ಮತ್ತು ವಸೂಲಾತಿಗಾಗಿ ಸೂಚಿಸಿದ ಮೊತ್ತಗಳ ತೀರುವಳಿಗಾಗಿ ನಿಯಮಾವಳಿಗಳ ಪ್ರಕಾರ ಕ್ರಮವಹಿಸಬೇಕೆಂದು ಸೂಚಿಸಲಾಯಿತು.

ಮೇಲಿನ ಅಭಿಪ್ರಾಯಗಳೊಂದಿಗೆ 2019-20 ಸಾಲಿನ ವರೆಗಿನ ವಾರ್ಷಿಕ ಲೆಕ್ಕ ಪರಿಶೋಧನಾ ವರದಿಯ ಅನುಪಾಲನಾ ವರದಿ ಹಾಗೂ ಅನುಬಂಧಗಳಿಗೆ ಹಣಕಾಸು ಸಮಿತಿ ಸರ್ವಾನುಮತದ ಅನುಮೋದನೆ ನೀಡಿ ವಿದ್ಯಾವಿಷಯಕ ಪರಿಷತ್ ಮತ್ತು ಸಿಂಡಿಕೇಟ್ ಸಭೆಗಳ ಪರಿಶೀಲನೆಗೆ ಶಿಫಾರಸ್ಸು ಮಾಡಲು ಸಭೆ ಅನುಮೋದನೆ ನೀಡಿತು.



ಕರ್ನಾಟಕ ರಾಜ್ಯ ವಿಶ್ವವಿದ್ಯಾನಿಲಯಗಳ ಅಧಿನಿಯಮ-2000ರ ಪ್ರಕರಣ 47(3) ರ ಪ್ರಕಾರ ಹಣಕಾಸು ಸಮಿತಿ ಅನುಮೋದಿಸಿರುವ ವಿಶ್ವವಿದ್ಯಾನಿಲಯದ 2019-20ನೇ ಸಾಲಿನ ವಾರ್ಷಿಕ ಲೆಕ್ಕಪರಿಶೋಧನಾ ವರದಿಗೆ ಅನುಪಾಲನಾ ವರದಿ ಹಾಗೂ ಅನುಬಂಧಗಳನ್ನು ವಿದ್ಯಾವಿಷಯಕ ಪರಿಷತ್ ಸಭೆಯ ಪರಿಶೀಲನೆ ಹಾಗೂ ಅನುಮೋದನೆಗಾಗಿ ಮಂಡಿಸಲಾಗಿದೆ.

**ವಿದ್ಯಾವಿಷಯಕ ಪರಿಷತ್ ನಿರ್ಣಯ:**

ಹಣಕಾಸು ಸಮಿತಿ ಪರಿಶೀಲಿಸಿ ಶಿಫಾರಸ್ಸು ಮಾಡಿರುವ 2019-20ನೇ ಸಾಲಿನ ವಾರ್ಷಿಕ ಲೆಕ್ಕ ಪರಿಶೋಧನಾ ವರದಿಯ ಅನುಪಾಲನಾ ವರದಿಯ ಅನುಮೋದಿಸಿ ಸಿಂಡಿಕೇಟ್ ಸಭೆಗೆ ಶಿಫಾರಸ್ಸು ಮಾಡಲು ವಿದ್ಯಾವಿಷಯಕ ಪರಿಷತ್ ಸಭೆ ತೀರ್ಮಾನಿಸಿತು.

**ವಿಷಯ ಸಂಖ್ಯೆ: 06**

ವಿಷಯ: 5 ಮತ್ತು 6ನೇ ಸೆಮಿಸ್ಟರುಗಳಲ್ಲಿ ಅನುತ್ತೀರ್ಣರಾದ ವಿದ್ಯಾರ್ಥಿಗಳಿಗೆ ಮರುಮೌಲ್ಯಮಾಪನ ಫಲಿತಾಂಶ ಪ್ರಕಟಿಸಿದ 45 ದಿನಗಳಲ್ಲಿ ಸಪ್ಲಿಮೆಂಟರಿ ಪರೀಕ್ಷೆ ನಡೆಸುವ ಬಗ್ಗೆ

**ಪರಾಮರ್ಶಕ ಟಿಪ್ಪಣಿ:**

ಬೆಂಗಳೂರು ನಗರ ವಿಶ್ವವಿದ್ಯಾನಿಲಯವು ಸದ್ಯದಲ್ಲಿಯೇ ಪಿಹೆಚ್.ಡಿ. ಕೋರ್ಸುಗಳ ಪ್ರವೇಶಕ್ಕೆ ಅರ್ಜಿಗಳನ್ನು ಆಹ್ವಾನಿಸಲು ಸಿದ್ಧತೆ ಮಾಡಿಕೊಂಡಿದ್ದು, ಇದಕ್ಕಾಗಿ ಪ್ರವೇಶ ಪರೀಕ್ಷೆಯನ್ನು ನಡೆಸಬೇಕಾಗಿರುತ್ತದೆ. ಇದರ ಮೇಲ್ವಿಚಾರಣೆಯನ್ನು ನೋಡಿಕೊಳ್ಳಲು ಡಾ. ವಿ. ಆರ್. ದೇವರಾಜ್ ಮುಖ್ಯಸ್ಥರು, ಜೀವ ರಸಾಯನಶಾಸ್ತ್ರ ವಿಭಾಗ, ಬೆಂಗಳೂರು ನಗರ ವಿಶ್ವವಿದ್ಯಾನಿಲಯ ಇವರನ್ನು ನೇಮಿಸಲಾಗಿದೆ. ಡಾ. ವಿ. ಆರ್. ದೇವರಾಜ್‌ರವರು, ಪ್ರವೇಶ ಪರೀಕ್ಷೆಯ ಪ್ರಶ್ನೆ ಪತ್ರಿಕೆಯನ್ನು ಸಿದ್ಧಪಡಿಸಲು ಬೆಂಗಳೂರು ವಿಶ್ವವಿದ್ಯಾಲಯವು 2014 ರಿಂದಲೇ ರೂ. 3,500/- (ರೂ. ಮೂರು ಸಾವಿರದ ಐದು ನೂರು) ಗಳನ್ನು ನಿಗದಿಪಡಿಸಲಾಗಿರುತ್ತದೆ ಎಂದು ತಿಳಿಸಿ ಬೆಂಗಳೂರು ನಗರ ವಿಶ್ವವಿದ್ಯಾನಿಲಯದಲ್ಲಿ ಪಿ.ಹೆಚ್.ಡಿ. ಪ್ರವೇಶ ಪರೀಕ್ಷೆ ಪ್ರಶ್ನೆ ಪತ್ರಿಕೆಗಳನ್ನು ಸಿದ್ಧಪಡಿಸಲು ರೂ. 2,000/- (ರೂ. ಎರಡು ಸಾವಿರ) ನಿಗದಿ ಮಾಡಲಾಗಿದೆ. ಆದುದರಿಂದ ಪ್ರವೇಶ ಪರೀಕ್ಷೆ ಪ್ರಶ್ನೆ ಪತ್ರಿಕೆ ಸಿದ್ಧಪಡಿಸುವ ಬೋಧಕರಿಗೆ ರೂ. 3,500/- ಗಳನ್ನು ಗೌರವ ಧನವಾಗಿ ನೀಡಲು ಕ್ರಮ ತೆಗೆದುಕೊಳ್ಳಬೇಕೆಂದು ಕೋರಿರುತ್ತಾರೆ.

ಒಂದು ಪ್ರಶ್ನೆ ಪತ್ರಿಕೆ ತಯಾರಿಸಲು ನೂರು ವಿವಿಧ ಪ್ರಶ್ನೆಗಳನ್ನು ಮತ್ತು ಆ ಪ್ರಶ್ನೆಗಳಿಗೆ ನಾಲ್ಕು ಕೀ ಉತ್ತರಗಳನ್ನು ಸಿದ್ಧಪಡಿಸಲು ಹೆಚ್ಚು ಸಮಯ ಮತ್ತು ನುರಿತ ಅನುಭವ ಇರುವ ಪ್ರಾಧ್ಯಾಪಕರ ಅವಶ್ಯಕತೆ ಇದೆ, ಅರ್ಹ ಬೋಧಕ ಸಿಬ್ಬಂದಿಗಳಿಗೆ ಈಗ ನಿಗದಿಪಡಿಸಿರುವ ಗೌರವ ಧನಕ್ಕೆ ಕೆಲಸ ಮಾಡುವುದು ಸಾಧ್ಯವಿರುವುದಿಲ್ಲ, ಆದುದರಿಂದ ನೂರು ಪ್ರಶ್ನೆಗಳು ಹಾಗೂ ಪ್ರತಿ ಪ್ರಶ್ನೆಗಳಿಗೆ ಮೂರು ಅಥವಾ ನಾಲ್ಕು ಕೀ ಉತ್ತರಗಳನ್ನು ಸಿದ್ಧಪಡಿಸುವ ಸಿಬ್ಬಂದಿಗೆ ರೂ. 2,000/- ರಿಂದ ರೂ.3,500/- ಗಳಿಗೆ ಪರಿಷ್ಕರಿಸಲು ಮತ್ತು ಕನ್ನಡಕ್ಕೆ ತರ್ಜುಮೆ (Translate) ಮಾಡಲು ಪ್ರತಿ ಪ್ರಶ್ನೆ ಪತ್ರಿಕೆಗೆ ರೂ. 1,500/- ಗೌರವ ಧನ ನಿಗದಿಪಡಿಸುವ ಪ್ರಸ್ತಾವನೆಯನ್ನು ಸೂಕ್ತ ನಿರ್ಣಯಕ್ಕಾಗಿ ಸಿಂಡಿಕೇಟ್ ಸಭೆಗೆ ಮಂಡಿಸಲಾಗಿದೆ.



ವಿದ್ಯಾವಿಷಯಕ ಪರಿಷತ್ ನಿರ್ಣಯ:

ಈ ಕುರಿತು ಸದ್ಯರು ವಿಷಯದ ಸಾಧಕ ಬಾಧಕಗಳ ಕುರಿತು ಸುಧೀರ್ಘವಾಗಿ ಚರ್ಚಿಸಿ, NEP-2020 ಜಾರಿಯಾಗುವ ಪೂರ್ವದಲ್ಲಿ ಪ್ರವೇಶ ಪಡೆದ I ರಿಂದ VIನೇ ಸಾಲಿನ—ವಿದ್ಯಾರ್ಥಿಗಳು ಒಂದು ಬಾರಿಯ ಕ್ರಮವಾಗಿ ಪರೀಕ್ಷೆಗಳನ್ನು ನಡೆಸಲು ವಿದ್ಯಾವಿಷಯಕ ಪರಿಷತ್ ಸಭೆ ಸರ್ವಾನುಮತದ ಅನುಮೋದನೆ ನೀಡಿತು.

ವಿಷಯ ಸಂಖ್ಯೆ: 07

Sub: Consideration of the recommendations of the Expert Committee with regard to issue of No Objection Certificate to the Mount Carmel College, Bengaluru for declaring the Institute as Deemed to be University under Section-3 of the UGC Act 1956.

**REFERENCE NOTE:**

The Principal and Management of Mount Carmel College (Autonomous) have submitted a proposal seeking No Objection Certificate for submission to the University Grants Commission to declare the institution as Deemed-to-be University in terms of Section-3 of UGC Act read with University Grants Commission (Institutions Deemed-to-be Universities) Regulations-2023. An Expert Committee under Chairmanship of Vice-Chancellor was constituted to verify the eligibility of the College to issue No Objection Certificate in terms of the said Regulations. The Committee visited Mount Carmel College Vasanth Nagar, Bengaluru on 17.11.2023 and verified the infrastructure, Buildings, Library, Laboratories, Examination Centre, Sports and recreational facilities. The Committee after going through the presentation, perusal of records, interaction with the Principal, Management and Faculty members, has submitted the proceedings of the Committee with observation and recommendations.

The Recommendations of the Expert Committee are as under:

**RECOMMENDATION:**

In view of the observations, the Expert Committee unanimously recommends for issue of No Objection Certificate to Mount Carmel College (Autonomous) for declaration of the Institution as Deemed-to-be University in terms of Section-3 of the UGC Act subject to fulfilment of other requirements of UGC (Institutions Deemed-to-be Universities) Regulations 2023.



The Recommendations of the Expert Committee are placed before the Academic Council for consideration and approval.

**ವಿವರಣೆ:**

ಸದಸ್ಯರಾದ ಡಾ. ಎನ್ ನರಸಿಂಹಮೂರ್ತಿರವರು UGC Regulation ಗಳ ಪ್ರತಿ ಒದಗಿಸಿದೆ ಇರುವುದನ್ನು ಪ್ರಸ್ತಾಪಿಸಿ ಅವುಗಳ ಅನುಪಸ್ಥಿತಿಯಲ್ಲಿ ಡೀಮ್ಡ್ ವಿಶ್ವವಿದ್ಯಾಲಯದ ಮಾನ್ಯತೆಗೆ ಅಗತ್ಯವಾದ ಜಮೀನು ಕುರಿತು ಸ್ಪಷ್ಟತೆ ಇರುವದಿಲ್ಲವೆಂದು ಅಭಿಪ್ರಾಯಪಟ್ಟು ವಿಷಯವನ್ನು ಮುಂದೂಡುವಂತೆ ತಿಳಿಸಿದರು.

ಮಾನ್ಯ ಕುಲಪತಿಗಳು ವಿಷಯದ ಕುರಿತು ವಿವರಣೆ ನೀಡಿ ತಜ್ಞರ ಸಮಿತಿ ಮಹಾವಿದ್ಯಾಲಯಕ್ಕೆ ಭೇಟಿ ನೀಡಿ ವಾಸ್ತವಾಂಶಗಳನ್ನು ಪರಿಶೀಲಿಸಿ ವರದಿ ನೀಡಿದೆ. ಅದಲ್ಲದೆ, ಮಹಾವಿದ್ಯಾಲಯ ಕೋರಿರುವ ನಿರಾಕ್ಷೇಪಣಾ ಪತ್ರ ಮಹಾವಿದ್ಯಾಲಯಕ್ಕೆ ಆನ್‌ಲೈನ್‌ನಲ್ಲಿ ಪೋರ್ಟಲ್‌ನಲ್ಲಿ ಅಪಲೋಡ್ ಮಾಡಿ ಅರ್ಜಿ ಸಲ್ಲಿಸಲು ಅವಕಾಶ ನೀಡುತ್ತದೆ. ಅಂತಿಮವಾಗಿ ಯುಜಿಸಿಯರು ನಿಯಮಾವಳಿಗಳ ಪ್ರಕಾರ ಅರ್ಹತೆ ಹೊಂದಿದ ಮಹಾವಿದ್ಯಾಲಯಗಳ ಪ್ರಸ್ತಾವನೆಗಳನ್ನು ಮಾತ್ರ ಪರಿಗಣಿಸುತ್ತದೆ. ನಿಗದಿತ ಅವಧಿಯಲ್ಲಿ ನಾವು ಸ್ಪಂದಿಸದಿದ್ದರೆ, ಯುಜಿಸಿ ನಿಯಮಗಳ ಪ್ರಕಾರ ವಿಶ್ವವಿದ್ಯಾಲಯದ ಸಹಮತವಿದೆ ಎಂದು ಪರಿಭಾವಿಸಲು ಅವಕಾಶವಿದೆ. ಹಾಗಾಗಿ ವಿಶ್ವವಿದ್ಯಾಲಯ ತನ್ನ ನಿಲವು ಸ್ಪಷ್ಟಪಡಿಸಬೇಕಾಗಿದೆ ಎಂದು ಹೇಳಿದರು.

ಈ ಹಂತದಲ್ಲಿ ತಜ್ಞರ ಸಮಿತಿ ಸದಸ್ಯರು ಮತ್ತು ವಿಜ್ಞಾನ ನಿಕಾಯದ ಡೀನರಾದ ಡಾ. ಎಸ್. ಹರಿಪ್ರಸಾದ್‌ರವರು ಈ ಮಹಾವಿದ್ಯಾಲಯದ ಆವರಣದಲ್ಲಿ ಪ್ರಾಥಮಿಕ ಪೂರ್ವದಿಂದ ಪಿ.ಹೆಚ್.ಡಿ.ವರೆಗೆ ವ್ಯಾಸಂಗ ನೀಡುತ್ತಿದ್ದು, ಡೀಮ್ಡ್ ವಿಶ್ವವಿದ್ಯಾಲಯದ ಮಾನ್ಯತೆ ನೀಡುವ ಕುರಿತು ತಮಗೆ ಒಪ್ಪಿಗೆ ಇರಲಿಲ್ಲವೆಂದು ಅಭಿಪ್ರಾಯ ವ್ಯಕ್ತಪಡಿಸಲು, ಸಮಿತಿಯ ಇನ್ನೊಬ್ಬ ಸದಸ್ಯರಾದ ಡಾ. ವಿ.ಆರ್. ದೇವರಾಜ್ ರವರು ಸಮಿತಿಯ ಸದಸ್ಯರಾಗಿ ವರದಿಗೆ ಸಹಿ ಹಾಕಿದ ನಂತರ ವ್ಯತಿರಿಕ್ತ ಅಭಿಪ್ರಾಯ ನೀಡುವುದು ಸಮಂಜಸವಲ್ಲವೆಂದು ತಿಳಿಸಿದರು. ಈ ಮಹಾವಿದ್ಯಾಲಯಕ್ಕೆ ಭೇಟಿ ನೀಡಿದ ಸಂದರ್ಭದಲ್ಲಿ ಮಹಾವಿದ್ಯಾಲಯ ಒದಗಿಸಿದ ದಾಖಲೆ ಹಾಗೂ ಮಾಹಿತಿಗಳ ಆಧಾರದ ಮೇಲೆ Deemed to-be University ಮಾನ್ಯತೆ ಹೊಂದಲು ಅರ್ಹತೆ ಇದೆ ಎಂದು ತಜ್ಞರ ಸಮಿತಿ ಸರ್ವಾನುಮತದ ವರದಿ ನೀಡಿದೆ. ಅದಕ್ಕೆ ಬದ್ಧರಾಗಿರಬೇಕಾಗಿರುವುದು ಸದಸ್ಯರ ಕರ್ತವ್ಯವೆಂದು ತಿಳಿಸಿದರು. ಜಮೀನಿನ ವಿಷಯ ಚರ್ಚಿಸುವುದಾದಲ್ಲಿ, ಈ ವಿಶ್ವವಿದ್ಯಾಲಯದ ಅಕ್ಕಪಕ್ಕದಲ್ಲಿ ಸ್ಥಾಪನೆಯಾಗಿರುವ ವಿಶ್ವವಿದ್ಯಾಲಯಗಳು ಎಷ್ಟು ಜಮೀನು ಹೊಂದಿವೆ ಎಂಬುವುದನ್ನು ಗಮನಿಸಬೇಕಾಗುತ್ತದೆ ಎಂದು ತಿಳಿಸಿ, ತಜ್ಞರ ಸಮಿತಿಯ ಶಿಫಾರಸ್ಸಿನ ಪ್ರಕಾರ ನಿರಾಕ್ಷೇಪಣಾ ಪತ್ರವನ್ನು ನೀಡುವುದು ಸೂಕ್ತವೆಂದು ಅಭಿಪ್ರಾಯ ವ್ಯಕ್ತಪಡಿಸಿದರು.



ಮಾನ್ಯ ಕುಲಪತಿಗಳು ಸದಸ್ಯರಾದ ಡಾ. ಹರಿಪ್ರಸಾದರವರ ಹೇಳಿಕೆಯನ್ನು ಗಂಭೀರವಾಗಿ ಪರಿಗಣಿಸಿ, ಇದು ನಿಕಾಯದ ಡೀನರ ಘನತೆಗೆ ತಕ್ಕ ನಡತೆಯಲ್ಲ ಎಂದು ಹೇಳಿದರು. ಸಮಿತಿಯ ಸದಸ್ಯರಾಗಿ ವರದಿಗೆ ಅನುಮೋದನೆ ನೀಡಿದ ನಂತರ, ಆ ಶಿಫಾರಸ್ಸಿಗೆ ಬದ್ಧರಾಗಿರಬೇಕಾಗಿರುವುದು ಸದಸ್ಯರ ನೈತಿಕ ಹಾಗೂ ಶಾಸನಾತ್ಮಕ ಜವಾಬ್ದಾರಿ ಎಂದು ಸೂಚಿಸಿದರು.

ಸದಸ್ಯರಾದ ಡಾ. ಚೇತನಾ ಪಿ. ಆರ್, ಡಾ. ಎಂ. ಆರ್. ಲಕ್ಷ್ಮೀನಾರಾಯಣ, ಡಾ. ಎಲಿಝಾಬತ್ ಜಾಸ್ಮಿನ್, ಡಾ. ಮಹೇಶ್ ಕುಮಾರ್ ಕೆ.ಆರ್, ಡಾ. ಡಿ. ಆರ್.ಸುಧಾ, ಡಾ. ನವೀನ್ ಕುಮಾರ್ ಮುಂತಾದವರು ಚರ್ಚೆಯಲ್ಲಿ ಭಾಗವಹಿಸಿ ಸಮಿತಿಯ ವರದಿಯನ್ನು ಒಪ್ಪಬಹುದೆಂದು ಅಭಿಪ್ರಾಯಪಟ್ಟರು.

ವಿದ್ಯಾವಿಷಯಕ ಪರಿಷತ್ ನಿರ್ಣಯ:

ತಜ್ಞರ ಸಮಿತಿ ನೀಡಿದ ವರದಿಯ ಶಿಫಾರಸ್ಸುಗಳನ್ನು ಅನುಮೋದಿಸಿ ನಗರದ ಮೌಂಟ್ ಕಾರ್ಮೆಲ್ ಸ್ವಾಯತ್ತ ಮಹಾವಿದ್ಯಾಲಯಕ್ಕೆ Deemed to-be University ಮಾನ್ಯತೆಗಾಗಿ ವಿಶ್ವವಿದ್ಯಾನಿಲಯ ಧನ ಸಹಾಯ ಆಯೋಗಕ್ಕೆ ಅರ್ಜಿ ಸಲ್ಲಿಸಲು ನಿರಾಕ್ಷೇಪಣೆ ಪತ್ರ ನೀಡಲು ಸಹಮತ ವ್ಯಕ್ತಪಡಿಸಿ ಸಿಂಡಿಕೇಟಿಗೆ ಶಿಫಾರಸ್ಸು ಮಾಡಲು ವಿದ್ಯಾವಿಷಯಕ ಪರಿಷತ್ ಸಭೆ ತೀರ್ಮಾನಿಸಿತು.

ಸದಸ್ಯರಾದ ಡಾ. ಎನ್. ನರಸಿಂಹಮೂರ್ತಿಯವರು ಈ ತೀರ್ಮಾನಕ್ಕೆ ತಮ್ಮ ಅಸಮ್ಮತಿಯನ್ನು ಸೂಚಿಸಿದರು.

ವಿಷಯ ಸಂಖ್ಯೆ: 08

Sub: Consideration of the recommendations of the Expert Committee with regard to conferring Autonomous Status to the M.S. Ramaiah College of Arts, Science and Commerce as per Section 64 of the K.S.U. Act 2000 and the UGC (Conferment of Autonomous Status upon Colleges and Measures for Maintenance of Standards of Autonomous Colleges) Regulations-2023.

**REFERENCE NOTE:**

The Principal of M.S. Ramaiah College of Arts, Science and Commerce College, Bengaluru has submitted the proposal along with the UGC letter No.F.2-10/2023/AC-Policy) dated 26.09.2023 conferring the Autonomous Status to M.S. Ramaiah College of Arts, Science and Commerce, Bengaluru for a period of 10 years from the academic year 2023-24 to 2032-34.



The University Grants Commission has accorded the Autonomous Status as per the UGC (Conferment of Autonomous Status upon Colleges and Measures for Maintenance of Standards of Autonomous Colleges) Regulations-2023. However, Section 64 of the Karnataka State Universities Act states that:

64(1) "Notwithstanding anything contained in this Act or the Statutes, Ordinances and Regulations made there-under, the University may, with the prior concurrence of the State Government designate for such period as may be specified, an affiliated college, department or units as an Autonomous College for any course of study, after following the procedure and subject to such conditions as may be specified in the Statutes made in this behalf and with a view to improve the quality of education and to introduce new and relevant courses of study."

As per the above provisions concurrence of the State Government is mandatory. In a similar case the Govt. has asked the University to send an Expert Committee to verify the infrastructure and other academic facilities available in the College for continuation Autonomous Status. Accordingly, an Expert Committee is constituted under the Chairmanship of Vice-Chancellor. The Committee visited the College on 18.11.2023 and submitted its report recommending to the Government of Karnataka in Higher Education Department to issue prior concurrence to issue of notification to M.S. Ramaiah College of Arts, Science and Commerce as Autonomous College. The recommendations of the Committee are as under:

**RECOMMENDATIONS:**

The Committee after satisfying the availability of required Physical Infrastructure, Academic facilities, faculty strength and Students admission and examination data, has unanimously resolved to recommend to the Government of Karnataka in Higher Education Department to issue prior concurrence for Notification of the College as Autonomous College.

The students belonging to the batch of students upto 2023-24 shall follow the University pattern of Course and appear for the University conducted examination. The College shall widely notify the Autonomous Status and admit the students from the academic year 2024-25, subject to the observations made in this report.



The Proceedings of the Expert Committee are placed before the Academic Council for consideration and approval.

ವಿದ್ಯಾವಿಷಯಕ ಪರಿಷತ್ ನಿರ್ಣಯ:

ತಜ್ಞರ ಸಮಿತಿಯು ವರದಿಯ ಶಿಫಾರಸ್ಸುಗಳನ್ನು ಒಪ್ಪಿಕೊಂಡು ನಗರದ M.S. Ramaiah College of Arts, Science and Commerce ಮಹಾವಿದ್ಯಾಲಯಕ್ಕೆ ಸ್ವಾಯತ್ತ ಮಾನ್ಯತೆ ನೀಡುವ ವಿಶ್ವವಿದ್ಯಾನಿಲಯಗಳ ಧನ ಸಹಾಯ ಆಯೋಗದ ಅನುಮೋದನೆಯನ್ನು ಪರಿಗಣಿಸಿ, ಸಹಮತ ವ್ಯಕ್ತಪಡಿಸುವಂತೆ ಸರ್ಕಾರಕ್ಕೆ ಪ್ರಸ್ತಾವನೆ ಸಲ್ಲಿಸಲು ಸಿಂಡಿಕೇಟ್ ಸಭೆ ಶಿಫಾರಸ್ಸು ಮಾಡಲು ವಿದ್ಯಾವಿಷಯಕ ಪರಿಷತ್ ಸಭೆ ತೀರ್ಮಾನಿಸಿತು.

ಕುಲಸಚಿವರು (ಮೌಲ್ಯಮಾಪನ) ರವರಿಂದ ವಂದನಾರ್ಪಣೆ ಹಾಗೂ ರಾಷ್ಟ್ರಗೀತೆಯೊಂದಿಗೆ ಸಭೆ ಮುಕ್ತಾಯವಾಯಿತು.

ಸಹಿ/-  
ಕುಲಸಚಿವರು  
ಸದಸ್ಯಕಾರ್ಯದರ್ಶಿಗಳು

ಸಹಿ/-  
ಕುಲಪತಿಗಳು  
ಸಭಾಧ್ಯಕ್ಷರು



ಕುಲಸಚಿವರು  
ಬೆಂಗಳೂರು ನಗರ ವಿಶ್ವವಿದ್ಯಾನಿಲಯ  
ಬೆಂಗಳೂರು